



Lyngby mist av leiðsluni

Fyri nøkrum vikum síðani tóktist Lyngby hava beina kós ímóti donsku superliguni, men tveir javnleikir á rað hava havt við sær, at liðið hevur mist burtur av síni tryggu leiðslu. Lyngby er tó fimm stig frammanfyri næstu liðini, og tað eru bert fyra dystir eftir at spæla, so tað skal ganga illa hjá liðnum, har Christian Lamhauge Holst er ein av spælarunum, um uppflytingin skal kikska. Um vikuskiftið spældi Lyngby javnleik ímóti Kolding.

Benitez vil hava Malouda

Enskir fjølmiðlar skriva, at Liverpool-venjarin Rafael Benitez roynir at fáa franska landsliðsspælaran Florent Malouda til felagið. Malouda spældi við á franska landsliðnum, sum kom í HM-finaluna í fjør, og dagliga spælir hann fyri franska felagið Lyon. Liverpool skal hava givið Lyon eitt boð upp á 110 milliónir krónur fyri Malouda, sum varð kosin til ársins spælara í Fraklandi seinasta kappingarár.

NSÍ-B71 3-0 (1-0):

NSÍ sigursrøðin heldur fram

Fjórði sigurin á rað varð vunnin ímóti sandoyingum, sum vóru so mikið jánkasligir, at teir tóktust fríganga um hvítusunnuna



NSÍ



B71

FÓTBÓLTUR

Jóannes Hansen
joannes@sosialur.in.fo

Tað er háspenningur í luftini í og kring NSÍ. Í gjár vann fót bóltsslagsskipið fjórðalandskappingardystin á rað, og nú er bara eitt stig fram í oddin.

fingið skeiva beinið fyrst út um songarstokkin – um teir yvirhøvur vóru útpurraðir! Teir vóru lítið nærlagdir í nærdystunum, vunnu ongantíð næstu bóltarnar, fluttu seg ikki fyri hvørjum øðrum, tá ið teir høvdu møguleika at fara í álop, og tá ið teir royndu við longum sendingum fram til einsamalla Clayton Soares bar illa til, tí NSÍ miðverjan tók sær væl av vandamikla manninum.

Eftir steðgin varð Símun Hansen í roynd at fáa størri tyngd í áloppspartin settur fram við síðuna av Clayton. Tað tóktist bota eitt vet um tann partin, men bara í eina lítla løtu, og tá ið NSÍ hevði økt um leiðsluna til 2-0, var þúrt eingin broddur í gestunum.

Í NSÍ miðverjuni var nýggj manning. Liðformaðurin Óli Hansen, sum hevur

Sjúrdur Jacobsen tók sær av vongverjanum.

Óneyðugur spennigur

Heimaleiðslan var bara eitt mál, inntil tað restaði minni enn ein hálvur tími. Tá ið munurin er so lítill, er møguleiki fyri, at mótstøðuliðið burtur úr ongum skal fáa mál og harvið stinga av við einum stigi.

Tí varð tað óneyðuga spennandi hjá heimaáskoðarunum. Andy Olsen setti hol á, tá ið hann tamdi eftir blokeraða skotroynd og hegnisliga lyfti upp um U 21 málverjan Símun Rógva Hansen.

So svam NSÍ í leikligari yvirvág og nær við og næstan støðum, sum stóðust av góðum flytingum og ofta finum eyga fyri at spæla í tómrúmini. At teir ikki megnaðu at umseta yvirvágin til økta leiðslu komst partvís av, at B71 var væl skipað kring egnan brotssteig. Men tað komst eisini av, at NSÍ hevur trupulleikar í at umseta leikliga yvirvág til úrtøku.

Hetta síðsta hevur kostað higartil í ár, og tað kosaði eisini fyrsta stóra tíman í gjár. Andersson, Elttør og Frederiksberg eru keyptir til Løkin fyri at skjóta mál, men tað er so sum so við tí partinum.

Andersson fekk aftur hesa ferð allar møguleikarnar í deydóbóltsstøðum. Eftir stórt korter var tætt við, at hann sendi fríspark í málið, men heldur ikki meiri enn tað.

Miðskeiðis í 2. hálvleiki varð brasilski toppskjúttin feldur, tá ið hann sneiddi framvið B71 verjuni. Dómarin brikslaði fyri brotssparki, sum áloppsspælarin sjálvur umsetti til mál.

So var tað avgjort, at øll stigini fóru at verða við Løkin. Tá ið tað restaði lítill løta skifti NSÍ venjarin triggjar ungar spælarar inn. Hann skuldi kanska havt gjørt onkra av skiftingunum fyrri enn so. Øssur Dalbúð,

sum hevur gott máltev og leygardagin hevði skorað á næstbesta liðnum, staðfesti heimasigurin í síðstu sekundunum, tá ið hann umvegis tvørtreði og eftir innlegg úr vinstru frá arbeidssama Hjalgrími Elttør skoraði til

3-0.

Tá høvdu sandoyingar longu pakkað saman og staðfest, at ímóti NSÍ tykja teir fáa lítið burtur úr í ár. Tíðliga í ár mistu teir á heimavølli javnleikin á stokkinum, og hesa ferð

høvdu teir einki at siga.

Í NSÍ leguni var hugaliga staðfestingin, at tað nú bara er eitt stig upp á toppin. Tað stigið átti tað at verið møguleiki fyri at tikið, sum tað liður út á summarið!

Norðoyatunnilin og Vágatunnilin



25% bíligari

4. juni verður nógv bíligari at koyra gjøgnum undirsjóvartunlarnar báðar.

Ferðandi í Vága- og Norðoyatunlinum, ið ferðast stakferðir ella við kubba, skulu gjalda umleið 25 prosent minni fyri ferðir sínar frá 4. juni 2007. Árshaldið lækkar 10 prosent frá sama degi.

Avslátturin er sjálvvirkandi fyri tey, ið hava hald frammanundan, soleiðis at minni verður tikið fyri hvønn túrin, eftir at prísurin er lækkaður. Hetta svarar til, at fyri hvørjar 4 túrar, ið vóru eftir á kontuni, verður 1 túrur lagdur afturat.

Prístalva

Søluþrísir (kr)	1 túrur kr t/r	5 túrur kr t/r	20 túrur kr t/r	40 túrur kr t/r	Árshald kr/mðr
Bílar upp til 3500 kg, styttri enn 6 m	130	104	78	65	900
Kostnaður fyri hald		520	1.560	2.600	10.800 ^a
				1.800 ^b	-
Bílar millum 6 og 12,5 m	350	280	210	-	-
Kostnaður fyri hald		1.400	4.200	-	-
Bílar yvir 12,5 m	530	424	318	-	-
Kostnaður fyri hald		2.120	6.360	-	-
Depositum fyri kubba		300	300	300	300

Gev gæstur:

1) Samlaður prísir fyri hald við 40 túrum, tá ið mánaðaravsláttur verður roknaður uppi. Mánaðaravsláttur 400 kr verður latin privatkundum, ið koyra minst 20 túrar í einum kalendaramánaða, við sama bili í sama tunli. Sparingin er tá 65%

2) Samlaður prísir fyri árið. Haldið verður teknað fyri 1 ár í senn og kann ikki sigast upp. Gjaldast skal mánaðarliga forútgjøgnum GS-avtali. Árshald verður teknað fyri hvønn tunnilin sær.

Orsakað av einari vaksandi arbeiðsbyrðu hjá avgreiðslu okkara, hava nevndirnar samtykt, at avgreiðslugjöld skulu takast fyri ávísar tænar.

Nýggju avgreiðslugjöldini eru:

• 250 kr. fyri fyrilífing av kubba millum bílar.

• 50 kr. fyri avgreiðslu av túrum hjá bilum, sum hava hald, men hava koyrt uttan kubba, ella har haldið hevur verið í eftirstøðu.

• 15 kr. fyri kontuavrit og túrútskrift.

Omanfyrirstandandi broytingar eru framdar í viðskiftatreytum felagsins og eru galdandi frá 25. juni 2007.

Sí eisini viðskiftatreytirnar á www.tunnil.fo.

VÁGATUNNILIN



NORÐOYATUNNILIN

Skansavegur 7, Postrúm 1010, FO-110 Tórshavn, Tel 350200, Faks 350201, www.tunnil.fo



Øssur Dalbúð hevur júst økt um NSÍ leiðsluna til 3-0 ímóti B71. At talan er um nýtt NSÍ ættarlið sæst væl.

Mynd: Jonhard Hammer

Um teir gulu og svørtu megna avbjóðingina at lyfta seg heilt upp á toppin, bar ikki til at staðfesta 2. hvítusunnudag. Mótstøðuliðið av Sandi kundi ikki brúkast sum barometur fyri at finna út av toppdygdunum hjá NSÍ.

Sandoyingar tóktust hava

verið mest eyðsýndi NSÍ spælarin higartil í ár, noyddist orsaka av sjúku at geva avboð. Einar Hansen varð fluttur av vongverjanum og í miðverjuna, har hann saman við einum øðrum ungum manni, Johan Troest Davidsson, greiddi uppgávuna til fulnar, meðan veteranurin